

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಪಾಸ್ಕಾ ಕಾಳಾಚೊ ತಿಸ್ರೊ ಆಯ್ತಾರ್ 05, ಮೇ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಪಾಸ್ಕಾ ಕಾಳಾಚಾ ತಿಸ್ರೊ ಆಯ್ತಾರಾಚಿ ದೇವ್ ಸ್ತುತಿ ಸಂಭ್ರಮ್ತಾಂವ್.

ಆಯ್ಚಿ ದೇವ್ ಸ್ತುತಿ ಪುನರ್ ಜಿವಂತ್ ಜೆಜು ಆಮಾ ಸರ್ವಾಂಕ್, ತಾಚ್ಯಾ ಹಾಜರ್ಪಣಾಚೊ ನವೊ ಭರ್ವಸೊ ದಿತಾ ಮಳ್ಳೊ ಸಂದೇಶ್ ದಿತಾ.

ಪುನರ್ ಜಿವಂತ್ ಕ್ರಿಸ್ತಾನ್ ಆಪ್ಲ್ಯಾ ಶಿಸಾಂಕ್ ಉಂಡ್ಯಾ ಮಾಸೆನ್ ವಾಡ್ಚೆಂ ಆಯ್ಚ್ ಸುವಾರ್ತೆಂತ್ ಆಮಿ ಆಯ್ಕತೆಲ್ಯಾಂವ್ ಆನಿ ಉಪ್ರಾಂತ್ “ಚರಯ್ ಮ್ಹಜ್ಯಾ ಶೆಳಿಯಾಂಕ್” ಮ್ಹಳ್ಳೊ ಆದೇಶ್ ಜಾಣಾ ಜಾತೆಲ್ಯಾಂವ್.

ಪವಿತ್ರ ಎವ್ಕರಿಸ್ತಾಂತ್ ಸೊಮಿ ಆಪ್ಲೆ ಜಿವಂತ್ ಪದ್ವೆನ್ ಆಪ್ಲೆಂ ಜಿವಿತ್ ಆಮ್ಕಾಂ ಫಾವೊ ಕರ್ತಾ. ಆಮ್ಚಾ ಜಿವಿತಾಚ್ಯಾ ಸರ್ವ್ ಸಂದರ್ಭಾಂನಿ ಆನಿ ಘಡಿತಾಂನಿ ತಾಚಿ ಹಾಜಿ ಆಸಾ ಮ್ಹಣ್ ಥರಾವಳ್ ಖುಣಾಂನಿ ತೊ ಆಮ್ಕಾಂ ದಾಕಯ್ತಾ. ಆಮಿ ಹಾತಾಕ್ ಹಾತ್ ದಿವ್ನ್ ವಾವುರ್ನ್ ಜಿಣಿ ವಾಂಟುನ್ ಘೆಂವ್ಕ್ ಆನಿ ಮನ್ಯಾಕುಳಾಚಿ ಸಮಾಜ್ ತಾಚ್ಯಾ ಪ್ರಭಾವಾನ್ ಪುನರ್ ರೂಪಿತ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ಮುಕಾಂತ್ ಆಮಿ ಮಾಗುನ್ ಘೆವ್ಚ್ಯಾಂ.

## ಭಾವಾರ್ಥಾನ್ಯಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚ್ಯಾ ಮುಕೆಲ್ಯಾಂನಿ ಆಪ್ಣಾಚೆ ತಾಬೆಖಾಲ್ ಆಸ್ಚಾ ಲೊಕಾಕ್ ಫಾವೊ ತೆಂ ಮಾರ್ಗದರ್ಶನ್ ದಿವ್ನ್, ಸರ್ಗಿಂಚೆ ವಾಟೆನ್ ತಾಣಿಂ ಚಲಾಶೆಂ ಕರುಂಕ್ ತಾಂಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ರಾಜಕೀಯ್ ಆನಿ ಸಮಾಜೆಚ್ಯಾ ಮುಖೆಲ್ಯಾಂನಿ ಅಧಿಕಾರ್ ಚಲಯ್ತಾನಾ ಸಮಾಜೆಂತ್ ಲೊಕಾಂನಿ ಶಾಂತಿ, ಸಮಾಧಾನಾನ್ ಸತಾನ್ ಆನಿ ನಿತಿನ್ ರಾಜ್‌ಕಾರ್ಬಾರ್ ಕರಿಶೆಂ, ವಾಯ್ವಾಕ್ ಪ್ರೊತ್ಸಾಹ್ ದೀನಾಸ್ತಾಂ ಮಾಯಾಂವೊಗಾಚೆ ವಾಟೆನ್ ಲೊಕಾಕ್ ಚಲಯ್ಚೆಂ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚಾ ಫಿರ್ಗಜೆಚ್ಯಾ ಹರೆಕಾ ಸಾಂದ್ಯಾನ್ ಪೆಲ್ಯಾಚೊ ಗರ್ಜೊ ಸಮ್ಜೊನ್ ತ್ಯಾ ಗರ್ಜಾಂಕ್ ಆಧಾರ್ ದಿವ್ನ್, ಸುವಿಲ್ಯಾ ಪವಿತ್ರ ಸಭೆಬರಿಂ ಎಕ್ವಟಾಚೆ ಸಮುದಾಯ್ ಬಾಂಧುನ್ ಹಾಡುಂಕ್ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

4. ಪಿಡೆ ವರ್ವಿಂ, ಉತರ್ ಪ್ರಾಯೆ ವರ್ವಿಂ, ಎಕ್ಸಪರ್ಣಾ ವರ್ವಿ ಕಷ್ಟೊಂಚ್ಯಾ ಆಮ್ಚಾ ಫಿರ್ಗಜೆಂತ್ಲ್ಯಾ ಹರೆಕಾ ಭಾವಾ-ಭಯ್ಣಿಕ್ ಭರ್ವಶಾನ್ ಆನಿ ತುಜ್ಯಾ ಪುತಾ ಪುನರ್‌ಜಿವಂತ್ ಜೆಜುಚ್ಯಾ ಶಾಂತಿ ಸಮಾಧಾನಾನ್ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

5. ಯುವಜನಾಂಚೆಂ ವರಸ್ ಆಚರಣ್ ಕರ್ಚಾ ಹ್ಯಾ ವರ್ಸಾ, ಸರ್ವ್ ಯುವಜನಾಂಕ್ ತಾಂಚೆಂ ಪುಡಾರ್ ಉಜ್ವಾಡಾಂವ್ಕ್ ಅವ್ಕಾಸ್ ಮೆಳುಂ. ತಾಂಕಾಂ ಬರಿ ಮತ್ ಆನಿ ಜಾಣ್ವಾಯ್ ದಿವ್ನ್ ಮುಕಾರ್ ಜವಾಬ್ದಾರೆಚೆ ಪ್ರಜಾ ತಾಣಿಂ ಜಾಯ್ತಿಂ ತಾಂಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ಆಮ್ಚೆ- ಥಂಯ್ ಆಸ್‌ಲ್ಲಿಂ ದೆಣಿಂ ಎಕಾಮೆಕಾ ವಾಂಟುನ್ ಘೆವ್ನ್ ಮಾಯಾಂವೊಗಾಚೊ ಸಮುದಾಯ್ ಬಾಂದುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಪಾಸ್ಕಾ ಕಾಳಾಚೊ ತಿಸ್ರೊ ಆಯ್ತಾರ್ 05, ಮೇ 2019

ಪಯ್ಲೆಂ ವಾಚಪ್

ಧರ್ಮ್ ದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ತಾಂಣಿಂ ಧರ್ಮ್‌ದುತಾಂಕ್ ಭಿತರ್ ಹಾಡ್ಲೆ ಆನಿ ಸಾನ್ಡೆದ್ರಿನ್ ಸಭೇ ಹುಜಿರ್ ಉಬೆ ಕೆಲೆ. ಉಪ್ರಾಂತ್ ಶ್ರೇಷ್ಠ್ ಯಾಜಕಾನ್ ತಾಂಚೊ ಅಸೊ ವಿಚಾರ್ ಕೆಲೊ: “ತ್ಯಾ ಮನ್ಶಾಚ್ಯಾ ನಾಂವಾನ್ ತುಮಿ ಶಿಕಯ್ನಯೆ ಮ್ಹಣುನ್ ಆಮಿ ತುಮ್ಕಾಂ ಖಡಕ್ ತಾಕಿನ್ ದಿಲ್ಲಿ. ಪುಣ್ ತುಮಿ ತುಮ್ಚಿ ಶಿಕೊವ್ಣಿ ಅಖ್ಯಾ ಜೆರುಜಲೆಮಾಂತ್ ಫಾಯ್ಸ್ ಕೆಲ್ಯಾ ಆನಿ ತ್ಯಾ ಮನ್ಶಾಚ್ಯಾ ರಗ್ತಾಕ್ ಆಮ್ಕಾಂ ಜವಾಬ್ದಾರ್ ಕರುಂಕ್ ತುಮಿ ಸೊಧ್ತಾತ್.” ತವಳ್ ಪೆದ್ರುನ್ ಆನಿ ಧರ್ಮ್ ದುತಾಂನಿ ಜವಾಬ್ ದಿಲಿ: “ಆಮಿ ದೆವಾಕ್ ಖಾಲ್ ಜಾಯ್ನಯ್, ಮನ್ಶಾಂಕ್ ನ್ಹಯ್. ತುಮಿ ಖುರ್ಸಾರ್ ಉಮ್ಕಾಳಾವ್ನ್ ಜಿವೆಶಿಂ ಮಾರ್ಲಲ್ಯಾ ಜೆಜುಕ್, ಆಮ್ಚ್ಯಾ ಪುರ್ವಜಾಂಚ್ಯಾ ದೆವಾನ್ ಜಿವಂತ್ ಉತಯ್ಲಾ. ತಾಚೆ ವರ್ವಿಂ ಇಸ್ರಾಯೆಲ್ ಪರ್ಜೆನ್ ಜಿಣಿ ಬದ್ಲುಂಕ್ ಆನಿ ತಾಂಚ್ಯಾ ಪಾತ್ಕಾಂಚೆಂ ಬೊಗ್ಗಣೆಂ ಜೊಡುಂಕ್, ದೆವಾನ್ ಆಪ್ಲೆ ಪದ್ವೆನ್ ತಾಕಾ ಮುಖೇಲ್ ಆನಿ ಸೊಡ್ವಣ್ಣಾರ್ ಮ್ಹಣ್ ಊಂಚ್ ಉಬಾರ್ಲಾ. ಹ್ಯಾ ಸರ್ವ್ ಘಡ್ಲಲ್ಯಾ ಸಂಗ್ತಿಂಕ್ ಆಮಿ ಆನಿ ಪವಿತ್ರ್ ಅತ್ಮೊಚ್ ಸಾಕ್ಸ್. ಆಪ್ಣಾಕ್ ಖಾಲ್ ಜಾತಲ್ಯಾ ಸಮೆಸ್ತಾಂಕ್ ದೆವಾನ್ ಹೊಚ್ ಪವಿತ್ರ್ ಅತ್ಮೊ ದಿಲಾ.

ಗಾಮಾಲಿಯೆಲಾನ್ ಸಾಂಗ್ಲಲ್ಯಾಕ್ ಸಭೆಚೆ ಸಾಂದೆ ಒಪ್ಲೆ. ತರಿಪುಣ್ ತಾಂಣಿಂ ಧರ್ಮ್‌ದುತಾಂಕ್ ಭಿತರ್ ಆಪೊವ್ನ್ ತಾಂಕಾಂ ಜೆರ್ಬಾಂದ್ ಮಾರಯ್ಲೆ ಆನಿ ಜೆಜುಚೆ ನಾಂವಿಂ ತಾಂಣಿಂ ಕೆದಿಂಚ್ ಉಲಯ್ನಯೆ ಮ್ಹಣುನ್ ತಾಕಿನ್ ದೀವ್ನ್ ತಾಂಕಾಂ ವಚುಂಕ್ ಸೊಡ್ಲೆ. ಪುಣ್ ಜೆಜುಚ್ಯಾ ನಾಂವಾ ಖಾತಿರ್ ಅವ್ಮರ್ಯಾದ್ ಭೊಗ್ಚೆಂ ಭಾಗ್ ಆಪ್ಣಾಂಕ್ ಮೆಳ್ಚೆಂ ಮ್ಹಣ್ ಲೆಖುನ್ ಧರ್ಮ್‌ದೂತ್ ಸಂತೊಸಾನ್ ಭರೊನ್ ನಿತಿಸಭೇ ಧಾವ್ನ್ ಪಾಟಿಂ ಪರ್ತಲೆ.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಉಗ್ಡಾಪಣ್ ಪುಸ್ತಕಾಂತ್ಲೆಂ ವಾಚಪ್

ಹಾಂವ್ ಆನಿಕ್‌ಯೀ ಪಳೆವ್ನ್ ಆಸ್ತಾನಾ ಮ್ಹಾಕಾ ಆಯ್ಕಲೊ ಲೆಖ್‌ಮಿೂತ್ ನಾ ತಿತ್ಲ್ಯಾ ದೇವ್ ದುತಾಂಚೊ ತಾಳೊ. ಶಿಯಾಸಣಾಚೆ, ತ್ಯಾ ಚಾರ್ ಜಿವಿಯಾಂಚೆ ಆನಿ ಮಾಲ್ಗಡ್ಯಾಂಚೆ ಭೊಂವ್ತಣಿಂ ರಾವುನ್ ವ್ಹಡ್ಲ್ಯಾ ತಾಳ್ಯಾನ್ ತೆ ಮ್ಹಣ್ತಾಲೆ: “ಜಿವೆಶಿಂ ಮಾರ್ಲಲೆ ತೇ ಶೆಳಿಯೆಕ್ ಪಾವೊ ಸರ್ವ್ ಪದ್ವಿ; ತಶೆಂಚ್ ಗ್ರೇಸ್‌ಕಾಯ್, ಜಾಣ್ವಾಯ್, ಬಳ್, ಮಾನ್, ಮಹಿಮಾ ಆನಿ ಸ್ತುತಿ!” ಆನಿ ಸರ್ಗಿಂ, ಸಂಸಾರಿಂ ಆನಿ ಪಾತಾಳಿಂ ಆನಿ ದರ್ಯಾಂತ್ ಆಸ್ಲಲಿಂ, ಮ್ಹಣ್ಣೆ ಸಗ್ಳೆ ಸೃಷ್ಟಿಚಿಂಚ್ ರಚ್ಣಾಂ ಅಶೆಂ ಮ್ಹಣ್ತಾಲಿಂ ತೆಂ ಹಾಂವೆಂ ಆಯ್ಕಲೆಂ: “ಶಿಯಾಸಣಾರ್ ಬಸ್ಲಲ್ಯಾಕ್ ಆನಿ ಶೆಳಿಯೆಕ್ ಜಾಂವ್ ಹೊಗ್ಳಪ್, ಮಾನ್, ಮಹಿಮಾ ಆನಿ ಪದ್ವಿ ಸಾಸ್ಣಾಚ್ಯಾ ಸಾಸ್ಣಾಕ್!” ತೆದ್ವಾಂ ತ್ಯೊ ಚಾರ್ ಜಿವಿಯೋ “ಆಮೆನ್” ಮ್ಹಣುನ್ ಜಾಪ್ ದಿತಾಲೊ ಆನಿ ಮಾಲ್ಗಡೆ ಸರ್ಪಡುನ್ ನಮಸ್ಕಾರ್ ಕರ್ತಾಲೆ.

ದೆವಾಚೆಂ ಉತರ್ ಹೆಂ

# ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಪಾಸ್ಕಾ ಕಾಳಾಚೊ ತಿಸ್ರೊ ಆಯ್ತಾರ್ 05, ಮೇ 2019

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./ ತುಂವೆಂ ದಿಲ್ಲಿಂ ದೇಣಿಂ ಆನಿ ಯುವ ಸಕತ್, ಕುಟ್ಮಾಚ್ಯಾ/ ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್, ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್, ಮಾಗ್ಣ್ಯಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ ಜಿಯೆವ್ನ್/ ತಿಂ ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಡಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಡಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚೆ ತೆವ್ಪಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತೆನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಟ್ ಸವಯಾಂ ಥಾವ್ನ್, ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್, ಜಿವಿತಾಂತ್ ಜಯ್ತ್ ಆಪ್ಣಾಂವ್ಕ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಆಶಿರ್ವಾದಾಂನಿ ಭರ್. ಆಮೆನ್.